



Narayaneeyam Dashakam – 27

KsheeraapdhiMathanam Tathaa Koormaavataram

dūrvāsās sura vanitāpta divya mālyam śakrāya svaya mupadāya tatra
bhūyaḥ ।
nāgēndra pratimṛditē śaśāpa śakraṃ kā kṣāntis tvaditara dēvatāmśajānām
॥1॥

śāpēna prathita jarē'tha nirjarēndrē dēvēṣvapy asura jitēṣu niṣprabhēṣu ।
śarvādyāḥ kamalaja mētya sarvadēvā nirvāṇa prabhava samam
bhavantamāpuḥ ॥2॥

brahmādyaiḥ stuta mahimā chiraṃ tadānīm prāduṣṣan varada puraḥ
parēṇa dhāmnā ।
hē dēvā ditija kulair vidhāya sandhiṃ pīyūṣam parimatha tēti paryaśās
tvam ॥3॥

sandhānam kṛtavati dānavaiḥ suraughē manthānam nayati madēna
mandarādrim ।
bhraṣṭē'smin badaram ivōdvahan khagēndrē sadyastvam vinihitavān
payaḥpayōdhau ॥4॥

ādhāya drutamatha vāsukiṃ varatrām pāthōdhau vinihita sarvabīja jālē ।
prārabdhē mathana vidhau surā suraistaihi vyājāttvam bhujaga mukhē'
karōs surārīn ॥5॥

kṣubdhādrau kṣubhita jalōdarē tadānīm dugdhābdhau gurutara bhāratō
nimagnē ।



dēvēṣu vyathita tamēṣu tatpriyaiṣī prāṇaiṣīḥ kamaṭhatanuṃ kaṭhōra
prṣṭhām ||6||

vajrāti sthīratara karparēṇa viṣṇō vistārāt parigata lakṣa yōjanēna |
ambhōdhēḥ kuhara gatēna varṣmaṇā tvam nirmagnaṃ kṣiti dharanātha
munninētha ||7||

unmagnē jhaṭiti tadā dharā dharēndrē nirmēthur dṛḍhamiha sammadēna
sarvē |
āviśya dvitaya gaṇē'pi sarparājē vaivaśyaṃ paśamayan navīvṛdhastān
||8||

uddāma bhramaṇa javōn namad girīndra nyastaika sthīratara
hastapaṅkajaṃ tvām |
abhrāntē vidhigiri śādayaḥ pramōdāt udbhrāntā nunu vurupātta
puṣpavarṣāḥ ||9||

daityaughē bhujaga mukhānilēna taptē tēnaiva tridaśakulē'pi kiñchidārtē |
kāruṇyāttava kila dēva vārivāhāḥ prāvarṣanna maragaṇānna daitya
saṅghān ||10||

udbhrāmyad bahu timi nakra chakravālē tatrābdhau chiramathi tē'pi
nirvikārē |
ēkastvaṃ kara yuga kṛṣṭa sarparājaḥ saṃrājan pavanapurēśa pāhi rōgāt
||11||

|| sadaa sarvatra govinda naama sankeerthanam govindaa govindaa ||

|| shree guruvayoorappa sharanam || shree haraye namaha ||